ट्रेड युनियन नियमावली, २०५०

नेपाल राजपत्रमा प्रकाशित मिति

२०५०।८।१४

संशोधन

१. ट्रेड युनियन (पहिलो संशोधन) नियमावली, २०७७

२०७७/१०/१९

ट्रेड युनियन ऐन, २०४९ को दफा ३१ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

- 9. संक्षिप्त नाम र प्रारम्भः (१) यी नियमहरूको नाम "ट्रेड युनियन नियमावली, २०५०" रहेको छ।
 - (२) यो नियमावली तुरुन्त प्रारम्भ हुनेछ।
- २. परिभाषाः विषय वा प्रसंगले अर्को अर्थ नलागेमा यस नियमावलीमा—
 - (क) "ऐन" भन्नाले ट्रेड युनियन ऐन, २०४९ सम्झनु पर्छ।
 - (ख) "दर्ताको प्रमाणपत्र" भन्नाले यस नियमावली बमोजिम पंजिकाधिकारीले प्रतिष्ठानस्तरको ट्रेड युनियनलाई दर्ता गरी दिएको प्रमाणपत्र समझनु पर्छ र सो शब्दले पंजिकाधिकारीले यस नियमावली बमोजिम ट्रेड युनियन संघ वा ट्रेड युनियन महासंघलाई दर्ता गरी दिएको प्रमाणपत्रलाई समेत जनाउंछ।
- ३. प्रतिष्ठानस्तरको ट्रेड युनियनको दर्ताको लागि दरखास्तः (१) ऐनको दफा ३ को उपदफा (२) बमोजिम प्रतिष्ठानस्तरको ट्रेड युनियन दर्ता गराउनको लागि कार्य समितिले तोकेको पदाधिकारीले दर्ता दस्तुर वापत लाग्ने एक सय पचास रुपैयाँ संलग्न गरी अनुसूची—१ बमोजिमको ढाँचामा पंजिकाधिकारी समक्ष दरखास्त दिनु पर्नेछ।
 - (२) उपनियम (१) बमोजिमको दरखास्त साथ देहायका विवरणहरू समेत स्पष्ट रूपमा खुलाइ संलग्न गरिएको हुनु पर्नेछ:—

- (क) प्रतिष्ठानस्तरको ट्रेड युनियनको नाम र ठेगाना।
- (ख) प्रतिष्ठानस्तरको ट्रेड युनियनको गठन मिति।
- (ग) ऐनको दफा १० बमोजिमको विधानको तीन प्रति।
- (घ) पदाधिकारीहरूको नाम, थर र ठेगाना।
- (ङ) दर्ताको लागि दरखास्त दिंदाको समयसम्ममा सो प्रतिष्ठानस्तरको ट्रेड युनियनको सदस्यता प्राप्त कुल कामदार संख्या र तिनीहरूको नाम, उमेर, कार्य विवरण एवं प्रतिष्ठानमा गरेको सेवा अवधि।
- (च) दर्ता गर्नको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि।
- (छ) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र।
- (ज) दर्ता हुने प्रतिष्ठानस्तरको ट्रेड युनियनको सदस्यता प्राप्त सदस्य कामदारहरूले अन्य प्रतिष्ठानस्तरको ट्रेड युनियनको सदस्यता ग्रहण नगरेको कुराको स्वीकारोक्ती गरेको कागज।
- ४. प्रतिष्ठान स्तरको ट्रेड युनियन दर्ताको प्रमाणपत्रः नियम ३ बमोजिम प्रतिष्ठानस्तरको ट्रेड युनियन दर्ता गराउनको लागि पंजिकाधिकारी समक्ष दरखास्त परेमा पंजिकाधिकारीले सोही नियमको उपनियम (२) मा उल्लेखित विवरणहरू तथा ऐनको दफा ६ बमोजिम मागिएको थप विवरणहरू समेत जाँचबुझ गरी रीत नपुगेको हेरी ऐनको दफा ३ को उपदफा (३) बमोजिम त्यस्तो प्रतिष्ठानस्तरको ट्रेड युनियनलाई दर्ता किताबमा दर्ता गरी अनुसूची—२ बमोजिमको ढाँचामा दर्ताको प्रमाणपत्र दिनु पर्नेछ।
- ५. ट्रेड युनियन संघको दर्ताको लागि दरखास्तः (१) ऐनको दफा ४ को उपदफा (३) बमोजिम ट्रेड युनियन संघ दर्ता गराउनको लागि कार्य समितिले तोकेको पदाधिकारीले दर्ता दस्तुर वापत लाग्ने पाँचसय रुपैयाँ संलग्न गरी अनुसूची—३ बमोजिमको ढाँचामा पंजिकाधिकारी समक्ष दरखास्त दिनु पर्नेछ।

- (२) उपनियम (१) बमोजिमको दरखास्तसाथ देहायका विवरणहरू समेत स्पष्ट रूपमा खुलाइ संलग्न गरिएको हुनु पर्नेछ:—
 - (क) ट्रेड युनियन संघको नाम र ठेगाना।
 - (ख) ट्रेड युनियन संघको गठन मिति।
 - (ग) ऐनको दफा १० बमोजिमको विधानको तीन प्रति।
 - (घ) ट्रेड युनियन संघ गठन गर्नको लागि प्रतिष्ठानस्तरको ट्रेड युनियनहरूले आपसमा गरेको सम्झौताको प्रतिलिपि।
 - (ङ) ट्रेड युनियन संघ गठन गर्ने प्रतिष्ठानस्तरको ट्रेड युनियनहरूको नाम।
 - (च) प्रतिष्ठान बाहिरका एकै प्रकृतिका उद्योग व्यवसायमा काम गर्ने कामदारहरूले आपसमा सम्झौता गरी ट्रेड युनियन संघ गठन गरेको भए त्यस्ता कामदारहरूको नाम, ठेगाना र कामको प्रकृति।
 - (छ) पदाधिकारीहरूको नाम, थर र ठेगाना।
 - (ज) दर्ता गर्नको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि।
 - (झ) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र।
 - (ञ) दर्ता हुने ट्रेड युनियन संघको सदस्यता प्राप्त प्रतिष्ठानस्तरको ट्रेड युनियनहरूले अन्य ट्रेड युनियन संघको सदस्यता ग्रहण नगरेको कुराको स्वीकारोक्ती गरेको कागज।
- ६. ट्रेड युनियन संघ दर्ताको प्रमाणपत्रः नियम ५ बमोजिम ट्रेड युनियन संघ दर्ता गराउनको लागि पंजिकाधिकारीले सोही नियमको उपनियम (२) मा उल्लेखित विवरणहरू तथा ऐनको दफा ६ बमोजिम मागिएको थप विवरणहरू समेत जाँचबुझ गरी रीत पुगे नपुगेको हेरी ऐनको दफा ४ को उपदफा (४) बमोजिम त्यस्तो ट्रेड युनियन संघलाई दर्ता किताबमा दर्ता गरी अनुसूची—४ बमोजिमको ढाँचामा दर्ताको प्रमाणपत्र दिनु पर्नेछ।

- ७. ट्रेड युनियन महासंघको दर्ताको लागि दरखास्तः (१) ऐनको दफा ५ को उपदफा (२) बमोजिम ट्रेड युनियन महासंघ दर्ता गराउनको लागि कार्य समितिले तोकेको पदाधिकारीले दर्ता दस्तुर वापत लाग्ने एक हजार रुपैयाँ संलग्न गरी अनुसूची—५ बमोजिमको ढाँचामा पंजिकाधिकारी समक्ष दरखास्त दिनु पर्नेछ।
 - (२) उपनियम (१) बमोजिमको दरखास्तसाथ देहायका विवरणहरू समेत स्पष्ट रूपमा खुलाइ संलग्न गरिएको हुनु पर्नेछ:—
 - (क) ट्रेड युनियन महासंघको नाम र ठेगाना।
 - (ख) ट्रेड युनियन महासंघको गठन मिति।
 - (ग) ऐनको दफा १० बमोजिमको विधानको तीन प्रति।
 - (घ) ट्रेड युनियन महासंघ गठन गर्नको लागि ट्रेड युनियन संघहरूले आपसमा गरेको सम्झौताको प्रतिलिपि।
 - (ङ) ट्रेड युनियन महासंघ गठन गर्ने ट्रेड युनियन संघहरूको नाम।
 - (च) पदाधिकारीहरूको नाम, थर र ठेगाना।
 - (छ) दर्ता गर्नको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि।
 - (ज) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र।
 - (झ) दर्ता हुने ट्रेड युनियन महासंघको सदस्यता प्राप्त ट्रेड युनियन संघहरूले अन्य ट्रेड युनियन महासंघको सदस्यता ग्रहण नगरेको कुराको स्वीकारोक्ती गरेको कागज।
- द. ट्रेड युनियन महासंघ दर्ताको प्रमाणपत्रः नियम ७ बमोजिम ट्रेड युनियन महासंघ दर्ता गराउनको लागि पंजिकाधिकारी समक्ष दरखास्त परेमा पञ्जिकाधिकारीले सोही नियमको उपनियम (२) मा उल्लेखित विवरणहरू तथा ऐनको दफा ६ बमोजिम मागिएको थप विवरणहरू समेत जाँचबुझ गरी रीत पुगे नपुगेको हेरी ऐनको दफा ५ को उपदफा (३) बमोजिम त्यस्तो ट्रेड युनियन

महासंघलाई दर्ता किताबमा दर्ता गरी अनुसूची—६ बमोजिमको ढाँचामा दर्ताको प्रमाणपत्र दिनु पर्नेछ।

- ९. ट्रेड युनियनको नवीकरणः (१) नियम ४,६ र ८ बमोजिम दर्ता भएको ट्रेड युनियनले ऐनको दफा ७क. मा उल्लिखित अवधि सम्प्त हुनु भन्दा तीन महिना अघि अनुसूची-७ बमोजिमको दस्तुर सहित पञ्जिकाधिकारी समक्ष नवीकरणको लागि दरखास्त दिनु पर्नेछ।
 - (२) उपनियम (१) बमोजिमको अवधि भित्र नवीकरणको लागि दरखास्त दिन नसक्ने ट्रेड युनियन ऐनको दफा ७क. बमोजिमको अवधि भित्र नवीकरणको लागि लाग्ने दस्तुरको थप पच्चीस प्रतिशत दस्तुर सहित पञ्जिकाधिकारी समक्ष दरखास्त दिन सक्नेछ।
 - (३) उपनियम (२) बमोजिमको अवधिभित्र नवीकरणको लागि दरखास्त निदएमा सो अविध समाप्त भएको पन्ध्र दिन भित्र पञ्जिकाधिकारीले त्यस्तो ट्रेड युनियनलाई नवीकरण गर्न सूचना दिनु पर्नेछ।
 - (४) उपनियम (३) बमोजिमको सूचना पाउने ट्रेड युनियनले ऐनको दफा ७क. बमोजिमको अवधि समाप्त भएको छ महिना भित्र नवीकरणको लागि लाग्ने दस्तुरको थप पचास प्रतिशत दस्तुर सहित पञ्जिकाधिकारी समक्ष दरखास्त दिन सक्नेछ।
 - (५) उपनियम (३) र (४) मा जुनसुकै कुरा लेखिएको भए तापिन यो नियम प्रारम्भ हुनु अघि ऐनको दफा ७क. बमोजिमको अवधि समाप्त भएका ट्रेड युनियनलाई यो नियम प्रारम्भ भएको पन्ध्र दिन भित्र पञ्जिकाधिकारीले नवीकरण गर्न सूचना दिनु पर्नेछ र यसरी सूचना प्राप्त गर्ने टरेड युनियनले यो नियम प्रारम्भ भएको तीन महिना भित्र नवीकरणको लागि लागने दस्तुरको थप पचास प्रतिशत दस्तुर सहित पञ्जिकाधिकारी समक्ष दरखास्त दिन सक्नेछ।
 - (६) उपनियम (१), (२), (४) वा (५) बमोजिम पेश भएको दरखास्त सम्बन्धमा पञ्जिकाधीकारीले जाँचबुझ गरी रीत पुगेको देखिएमा त्यस्तो ट्रेड युनियनको नवीकरण गरिदिनु पर्नेछ।

पहिलो संशोधनद्वारा संशोधित।

- (७) उपनियम (४) वा (५) बमोजिमको अवधि भित्र नवीकरणको लागि दरखास्त नदिने ट्रेड युनियनको दर्ता कायम रहने छैन।
- १०. <u>आधिकारीक ट्रेड युनियनको निर्वाचनः</u> कामदारहरूको तर्फबाट व्यवस्थापकसँग सामूहिक सौदावाजी गर्न कुनै प्रतिष्ठानस्तरको ट्रेड युनियनलाई आधिकारीक ट्रेड युनियनको मान्यता दिने प्रयोजनको निमित्त सो प्रतिष्ठानस्तरको ट्रेड युनियनले कामदारहरूको बहुमत प्राप्त गरेको कुराको निर्धारण गर्न पंजिकाधिकारीले निर्वाचन गराउनु पर्नेछ।
- 99. <u>पंजिकाधिकारीले निर्वाचन अधिकृत तोक्नेः</u> नियम १० बमोजिम आधिकारीक ट्रेड युनियनको निर्वाचन गराउनको निमित्त पंजिकाधिकारीले कुनै कर्मचारीलाई निर्वाचन अधिकृत तोक्न सक्नेछ।
- 9२. निर्वाचन प्रकृयाको निर्धारण गर्नेः (१) नियम १० बमोजिम गरिने आधिकारिक ट्रेड युनियनको निर्वाचन प्रकृया निर्धारण गर्ने सम्बन्धमा पंजिकाधिकारीले नेपाल सरकारको स्वीकृति लिई निर्वाचन सम्बन्धी निर्देशिका बनाइ लागू गर्नु पर्नेछ।
 - (२) नियम ११ बमोजिम तोकिएको निर्वाचन अधिकृतले आधिकारिक ट्रेड युनियनको निर्वाचन गराउँदा उपनियम (१) बमोजिमको निर्वाचन सम्बन्धी निर्देशिकाको अधीनमा रही गराउनु पर्नेछ र त्यस्तो निर्वाचन गराउँदा लाग्ने सम्पूर्ण खर्च सम्बन्धित प्रतिष्ठानले व्यहोर्नु पर्नेछ।
- 93. <u>आधिकारीक ट्रेड युनियनलाई प्रमाणपत्र दिनु पर्ने</u>ः आधिकारिक ट्रेड युनियनको निर्वाचनमा कामदारहरूको बहुमत प्राप्त गरी आधिकारिक ट्रेड युनियनको मान्यता प्राप्त गर्न प्रतिष्ठानस्तरको ट्रेड युनियनले ऐनको दफा 99 को उपदफा (२) बमोजिम पंजिकाधिकारीलाई लिखित सूचना दिएको मितिले पन्ध्र दिनभित्र पंजिकाधिकारीले त्यस्तो ट्रेड युनियनलाई अनुसूची—८ बमोजिमको ढाँचामा आधिकारिक ट्रेड युनियनको प्रमाणपत्र दिनु पर्नेछ।
- 9४. सिम्मिलन भई गठन भएको प्रतिष्ठानस्तरको ट्रेड युनियनको दर्ताको लागि दरखास्तः (१) ऐनको दफा १९ बमोजिम कुनै प्रतिष्ठानको दुई वा दुईभन्दा बढी ट्रेड युनियनहरू एउटै प्रतिष्ठानस्तरको ट्रेड युनियनमा सिम्मिलन भई गठन भएको नयाँ प्रतिष्ठानस्तरको ट्रेड युनियन दर्ता गराउनको लागि कार्य सिमितिले तोकेको पदाधिकारीले दर्ता दस्तुर वापत लाग्ने एक सय पचास रुपैयाँ संलग्न गरी अनुसूची ९ बमोजिमको ढाँचामा पंजिकाधिकारी समक्ष दरखास्त दिनु पर्नेछ।

- (२) उपनियम (१) बमोजिमको दरखास्तसाथ देहायका विवरणहरू समेत स्पष्ट रूपमा खुलाइ संलग्न गरिएको हुनु पर्नेछ:—
 - (क) सिम्मलन भई गठन भएको प्रतिष्ठानस्तरको ट्रेड युनियनको नाम र ठेगाना।
 - (ख) सम्मिलन भई गठन भएको मिति।
 - (ग) ऐनको दफा १० बमोजिमको विधानको तीन प्रति।
 - (घ) सम्मिलन हुन चाहने प्रतिष्ठानस्तरको ट्रेड युनियनका सदस्यहरूले सम्मिलनको पक्षमा खसालेको मत संख्या।
 - (ङ) सम्मिलन हुने सम्बन्धमा प्रतिष्ठानस्तरको ट्रेड युनियनहरूले आपसमा गरेको सम्झौताको प्रतिलिपि।
 - (च) एउटै प्रतिष्ठानस्तरको ट्रेड युनियनमा सम्मिलन भएका प्रतिष्ठानस्तरको ट्रेड युनियनहरूको नाम।
 - (छ) पदाधिकारीहरूको नाम, थर र ठेगाना।
 - (ज) दर्ताको निमित्त पंजिकाधिकारी समक्ष दरखास्त दिने सम्बन्धमा कार्य समितिले गरेको निर्णयको प्रतिलिपि।
 - (झ) दर्ता गर्नको निमित्त पंजिकाधिकारी समक्ष दरखास्त दिन कुनै पदाधिकारीलाई अख्तियार गरी तोकेको सम्बन्धमा कार्य समितिको पत्र।
- (३) उपनियम (१) बमोजिम सिम्मलन भई गठन भएको नयाँ प्रतिष्ठानस्तरको ट्रेड युनियन दर्ता गराउनको लागि पंजिकाधिकारी समक्ष दरखास्त परेमा पंजिकाधिकारीले उपनियम (२) मा उल्लेखित विवरणहरू तथा ऐनको दफा ६ बमोजिम मागिएको थप विवरणहरू समेत जाँचबुझ गरी रीत पुगे नपुगेको हेरी त्यस्तो प्रतिष्ठानस्तरको ट्रेड युनियनलाई दर्ता किताबमा दर्ता गरी अनुसूची—२ बमोजिमको ढाँचामा दर्ताको प्रमाणपत्र दिनु पर्नेछ।
- १५. अनुसूचीमा थपघट वा हेरफेरः नेपाल सरकारले नेपाल राजपत्रमा सूचना प्रकाशित गरी अनुसूचीमा आवश्यक थपघट वा हेरफेर गर्न सक्नेछ।

अनुसूची—१

(नियम ३ को उपनियम (१) सँग सम्बन्धित)

प्रतिष्ठानस्तरको ट्रेड युनियन दर्ताको लागि दरखास्तको ढाँचा

मितिः—
श्रीमान् पञ्जिकाधिकारीज्यू,
महोदय,
ट्रेड युनियन ऐन, २०४९ को दफा ३ को उपदफा (२) बमोजिम
प्रतिष्ठानकोप्रतिष्ठानस्तरको ट्रेड युनियन दर्ता गर्ने कार्य गर्न कार्य
समितिले मलाई अख्तियार गरेको हुनाले दर्ता दस्तुर वापत लाग्ने एक सय पचास रुपैयाँ र ट्रेड युनियन
नियमावली, २०५० को नियम ३ को उपनियम (२) मा उल्लेखित विवरणहरू समेत संलग्न गरी सं
प्रतिष्ठानस्तरको ट्रेड युनियन दर्ता गराउनको लागि यो दरखास्त गरेको छु।
भवदीय,
(प्रतिष्ठानस्तरको ट्रेड
युनियनको तर्फबाट)

अनुसूची—२ (नियम ४ र नियम १४ को उपनियम (३) सँग सम्बन्धित) प्रतिष्ठानस्तरको टेड यनियनको दर्ताको प्रमाणपत्र

<u>प्रतिष्ठानस्तरको ट्रेड युनियनको दर्ता</u>	हो प्रमाणपत्र		
दर्ता प्रमाणपत्र नं.—			
नेपाल सरकार			
श्रम मन्त्रालय			
श्रम विभाग			
शम कार	र्गालय		
प्रतिष्ठानस्तरको ट्रेड युनियनको दर्ताव	<u>हो प्रमाणपत्र</u>		
प्रतिष्ठानको	प्रतिष्ठानस्तरको ट्रेड		
युनियनलाई ट्रेड युनियन ऐन, २०४९ को दफा ३ को उपदफा (३) बमोजिम दर्ता गरी ट्रेड युनियन			
नियमावली, २०५० को नियम ४ र १४ बमोजिम यो दर्ताको प्रमाणपत्र दिइएको छ।			
	पञ्जिकाधिकारीको दस्तखत		
जारी मिति मान्यता अवधि नवीकरण मिति नवीकरण	गर्ने अधिकृतको दस्तखत कैफियत		

नोटः "श्रम मन्त्रालय" को सट्टा "श्रम, रोजगार तथा सामाजिक सुरक्षा मन्त्रालय"।

अनुसूची—३ (नियम ५ को उपनियम (१) सँग सम्बन्धित) ट्रेड युनियन संघ दर्ताको लागि दरखास्तको ढाँचा

मिति:—
श्रीमान् पञ्जिकाधिकारीज्यू,
महोदय,
ट्रेड युनियन ऐन, २०४९ को दफा ४ को उपदफा (३) बमोजिम ट्रेड
युनियन संघ दर्ता गर्ने कार्य गर्न कार्य समितिले मलाई अख्तियार गरेको हुनाले दर्ता दस्तुर वापत लाग्ने
पाँचसय रुपैयाँ र ट्रेड युनियन नियमावली, २०५० को नियम ५ को उपनियम (२) मा उल्लेखित
विवरणहरू समेत संलग्न गरी सो ट्रेड युनियन संघ दर्ता गराउनको लागि यो दरखास्त गरेको छु।
भवदीय,
(ट्रेड युनियन संघको तर्फबाट)

अनुसूची—४ (नियम ५ सँग सम्बन्धित) ट्रेड युनियन संघको दर्ताको प्रमाणपत्र

दर्ता प्रमाणपत्र	· नं:—			
		नेपाल	सरकार	
		श्रम म	न्त्रालय	•
श्रम विभाग				
शम कार्यालय				
			7 5	
	;	ट्रेड युनियन संघक	ो दर्ताको प्रमाणपत्र	
			0,	
		ट्रेड युनियन संग	वलाई ट्रेड युनियन ऐन, २०४९ को व	फा ४ के
उपदफा (४)	बमोजिम दर्ता गरी	ट्रेड युनियन निय	मावली, २०५० को नियम ६ बमोजिम	यो दर्ताक
प्रमाणपत्र दिइ	एको छ।	0,		
			पञ्जिकाधिकारी	को दस्तखत
	XC			
जारी मिति	मान्यता अवधि	नवीकरण मिति	नवीकरण गर्ने अधिकृतको दस्तखत	कैफियत

अनुसूची—५

(नियम ७ को उपनियम (१) सँग सम्बन्धित)

ट्रेड युनियन महासंघ दर्ताको लागि दरखास्तको ढाँचा

	मितिः—
श्रीमान् पञ्जिकाधिकारीज्यू,	7/9/
	Kr.
महोदय,	5
ट्रेड युनियन ऐन, २०४९ को दफा ५ को उपदफा	(२) बमोजिम ट्रेड
युनियन महासंघ दर्ता गर्ने कार्य गर्न कार्य समितिले मलाई अखि	^{ड्} तयार गरेको हुनाले दर्ता दस्तुर वापत
लाग्ने एक हजार रुपैयाँ र ट्रेड युनियन नियमावली, २०५०	को नियम ७ को उपनियम (२) मा
उल्लेखित विवरणहरू समेत संलग्न गरी सो ट्रेड युनियन महार	नंघ दर्ता गराउनको लागि यो दरखास्त
गरेको छु।	
XC)	भवदीय,
(एड युनियन महासंघको तर्फबाट)

अनुसूची—६ (नियम ८ सँग सम्बन्धित) ट्रेड युनियन महासंघको दर्ताको प्रमाणपत्र

दर्ता प्रमाणपत्र	नं:—			
		नेपाल	सरकार	
		श्रम म	न्त्रालय	•
		श्रम	वेभाग	
			श्रम कार्यालय	
			2 5°	
	ट्रे	<u>ड युनियन महासंघ</u>	को दर्ताको प्रमाणपत्र	
			0	
		ट्रेड युनियन महासं	घलाई ट्रेड युनियन ऐन, २०४९ को	दफा ५ के
उपदफा (३)	बमोजिम दर्ता गरी	ट्रेड युनियन निय	मावली, २०५० को नियम ८ बमोजिय	म यो दर्ताक
प्रमाणपत्र दिइ	एको छ।	0,		
			पञ्जिकाधिकारी	को दस्तखत
	XC			
जारी मिति	मान्यता अवधि	नवीकरण मिति	नवीकरण गर्ने अधिकृतको दस्तखत	कैफियत

अनुसूची—७ (नियम ९ को <u>*उपनियम (१)</u> सँग सम्बन्धित) <u>*ट्रेड युनियनको नवीकरण दस्तुर</u>

•ेट्रेड युनियनको नवीकरण दस्तुर देहाय बमोजिम हुनेछः─

नवाकर	ण दस्तर

- (१) प्रतिष्ठानस्तरको ट्रेड युनियन
- (२) ट्रेड युनियन संघ
- (३) ट्रेड युनियन महासंघ

- रु. ७५।−
- रु. २५०।—
- रु. ५००।—

पहिलो संशोधनद्वारा संशोधित।

अनुसूची—द

(नियम १३ सँग सम्बन्धित)

आधिकारीक ट्रेंड युनियनको प्रमाणपत्र

	प्रतिष्ठानको प्रति	तेष्ठानस्तरको	ट्रेड युनिय	नका कामदार	हरूको उ	तर्फबाट
व्यवस्थापकसँग सामूहिक	सौदाबाजी गर्न	ट्रेड युनिय	न ऐन, २०४	८९ को दफा	। १११ व	ग्रमोजिम
प्रति	ष्ठानस्तरको ट्रेड	युनियनले मा	न्यता प्राप्त गं	रको सूचना वि	१एको हुन	ाले ट्रेड
युनियन नियमावली, २०५०	को नियम १३	बमोजिम सो	प्रतिष्ठानस्तरव	ने ट्रेड युनियन	लाई आधि	ाकारिक
ट्रेड युनियनको प्रमाणपत्र र्	देइएको छ।					

पञ्जिकाधिकारीको दस्तखतः

मिति:-

अनुसूची—९ (नियम १४ सँग सम्बन्धित) सम्मिलनको लागि दरखास्तको ढाँचा

	मिति:—
श्रीमान् पञ्जिकाधिकारीज्यू,	
	Wy,
महोदय,	
ट्रेड युनियन ऐन, २०४९ को दफा १९ बमोजि	म प्रतिष्ठानको देहायक
प्रतिष्ठानस्तरका ट्रेड युनियनहरू एउटै प्रतिष्ठानस्तरको	ट्रेड युनियनमा सम्मिलन भई गठन भएक
प्रतिष्ठानस्तरको ट्रेड युनियन दर्ता गर्	र्ने कार्य गर्न कार्य समितिले मलाई अख्तियार
गरेको हुनाले दर्ता दस्तुर वापत लाग्ने एकसय पचास ग	रुपैयाँ र ट्रेड युनियन नियमावली, २०५० को
नियम ३ को उपनियम (२) मा उल्लेखित विवरणहरू	ः समेत संलग्न गरी सो प्रतिष्ठानस्तरको ट्रेड
युनियन दर्ता गराउनको लागि यो दरखास्त गरेको छु।	
XOV.	भवदीय,
6	(प्रतिष्ठानस्तरको
	ट्रेड युनियनको तर्फबाट)